
Ishvarena Devanprati Yamanushasanopadesha

ईश्वरेण देवान्प्रति यमानुशासनोपदेश

Document Information

Text title : Ishvarena Devanprati Yamanushasanopadesha

File name : IshvareNadevAnpratiyamAnushAsanopadesha.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | shivAkhyah chaturthAMshaH | adhyAyaH 15 | 26-40||

Latest update : August 20, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 20, 2023

sanskritdocuments.org

ईश्वरेण देवान्प्रति यमानुशासनोपदेश



ये पूजयन्ति शशिखण्डशिखण्डलिङ्गं
बिल्वीदलैश्च नियमान्महिते प्रदोषे ।
नित्यं त्रिकालमपि केवलमेककालं
कालान्तकं तव यमान्वहमर्चनीयाः ॥ २६ ॥

भस्मात्रिपुण्ड्रनिटिलाः कुटीलापि पापैः
रुद्राक्षवक्षसुगलाकरकर्णयुग्माः ।
पञ्चाक्षरैकनिरताः शतरुद्रमन्त्र-
जप्यानुरक्तहृदयास्तव पूजनीयाः ॥ २७ ॥

ये तुङ्गलिङ्गद्वगपाङ्गितपाणिसङ्गि-
शाङ्गाः कृतार्थतनवः तव लोकसङ्गाः ।
नो यान्ति यान्ति सदनं मम राजताद्री-
पापाद्रिभङ्गकुलिशाः कुशला नरेषु ॥ २८ ॥

मद्भक्तपूजनपरा मम सर्ववर्णैः
वर्णाश्रमादिरहिता अपि ते सुपूज्याः ।
वर्णाश्रमेषु निरता मम भक्तिहीना
नैव भ्रमन्ति विविधा मम धर्मभासैः ॥ २९ ॥

तेषां त्वमेव फलदोऽसि सुधर्मवर्त्मा ।
पापेषु दुर्मुखतया परिशासकोऽसि ॥ ३० ॥

हे चन्द्रचूड शरणागतदीनबन्धो
विश्वेश शङ्कर मृडाव्यय पाहि शम्भो ।
ये कीर्तयन्ति सततं हिमधामचूडं
ते शाङ्करास्तव यमान्वहमर्चनीयाः ॥ ३१ ॥

हे दक्षशिक्ष गजकालहरान्तकारे

श्रीव्योमकेश परमेश्वर पञ्चवक्त्र ।
 ये कीर्तयन्ति सततं हिमधामचूडं
 ते शाङ्करास्तव यमान्वहमर्चनीयाः ॥ ३२ ॥
 हे देवदेव जगतां जनकाव मां त्वं
 विश्वाधिक त्रिदशनायक कामवैरिन् ।
 ये कीर्तयन्ति सततं हिमधामचूडं
 ते शाङ्करास्तव यमान्वहमर्चनीयाः ॥ ३३ ॥
 हे खण्डपर्शु वरकुण्डलकुण्डलीश
 वेतण्डशुण्डजनकोत्तमवेदगीत ।
 ये कीर्तयन्ति सततं हिमधामचूडं
 ते शाङ्करास्तव यमान्वहमर्चनीयाः ॥ ३४ ॥
 हे शूलपाणिकमलान्धकदैत्यशत्रो
 भर्ग त्रियम्बक सदाशिव कालकाल ।
 ये कीर्तयन्ति सततं हिमधामचूडं
 ते शाङ्करास्तव यमान्वहमर्चनीयाः ॥ ३५ ॥
 ये देवदेव हर रुद्र उमासहाय
 ब्रह्मोत्तमाङ्गकलितामलस्रग्धरेति ।
 ये कीर्तयन्ति सततं हिमधामचूडं
 ते शाङ्करास्तव यमान्वहमर्चनीयाः ॥ ३६ ॥
 हे मन्मथान्तक महेश पिनाकपाणे
 ज्वालावलीनयन वेदकुलावतंस ।
 ये कीर्तयन्ति सततं हिमधामचूडं
 ते शाङ्करास्तव यमान्वहमर्चनीयाः ॥ ३७ ॥
 हे विश्वसर्जनविधानविनाशकेश
 आशावसान परमेति शिवेति नित्यम् ।
 ये कीर्तयन्ति सततं हिमधामचूडं
 ते शाङ्करास्तव यमान्वहमर्चनीयाः ॥ ३८ ॥
 वैकुण्ठनेत्रसरसीरुहपूज्यपाद
 मातङ्गसङ्गकटिचर्मवसेश्वरेति ।
 ये कीर्तयन्ति सततं हिमधामचूडं

ते शाङ्करास्तव यमान्वहमर्चनीयाः

लुम्पन्ति धातुविहितानि ललाटभागे

यान्यक्षराणि सुकृतेतरपाकदानि ।

तानि त्रिपुण्ड्ररचनेन समूलजाल-

लूनानि शङ्कर कृपावशतो भवन्ति ॥ ४० ॥


॥ इति शिवरहस्यान्तर्गते शिवारव्ये ईश्वरेण देवान्प्रत्

यमानुशासनोपदेशः सम्पूर्णः ॥


- ॥ श्रीशिवरहस्यम् । शिवारव्यः चतुर्थांशः । अध्यायः १५ । २६-४० ॥

- .. shrIshivarahasyam . shivAkhyah chaturthAMshaH . adhyAyaH 15 . 26-40..

Proofread by Ruma Dewan

——
Ishvarena Devanprati Yamanushasanopadesha

pdf was typeset on August 20, 2023

——
Please send corrections to sanskrit@cheerful.com

